

Totakastotram

——
ತೋಟಕಸ್ತೋತ್ರಂ

——
Document Information



Text title : Totakastotram

File name : toTakastotram.itx

Category : deities_misc, gurudev, chandrashekarabhAratI

Location : doc_deities_misc

Author : chandrashekarabhAratI

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : Sri Gururaja Sukti Malika

Latest update : January 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org



ತೋಟಕಸ್ತೋತ್ರಂ



ಶ್ರೀಜಗದ್ಗುರು ಶೃಂಗೇರೀ
ಶ್ರೀಚಂದ್ರಶೇಖರಭಾರತೀಸ್ವಾಮಿ ಅನುಗೃಹೀತಾ
ಸ್ಮಿತನಿರ್ಜಿತಕುಂದಸುಮಂ ಹ್ಯಸಮಂ
ಮುಖಧೂತಸುಧಾಂಶುಮದಂ ಶಮದಂ .
ಸುಖರೂಪಪರಾತ್ಮರತಂ ನಿರತಂ
ಶ್ರಿತಕಲ್ಪತರುಂ ಪ್ರಣಮಾಮಿ ಗುರುಂ .. 1..
ಜಲಬುದ್ಧದವತ್ ಕ್ಷಣಭಂಗಯುತೇ
ಮಲಮೂತ್ರವಸಾಸಹಿತೇ ವಪುಷಿ .
ಕುರುತೇಽಭಿಮತಿಂ ಹೃದಯಂ ಹಿ ಮುಧಾ
ಲಘು ವಾರಯ ದೇಶಿಕ ತಾಂ ದಯಯಾ .. 2..
ಧೃತದಂಡಕಮಂಡಲುಜಾಪಸರಂ
ಸತತಂ ಹೃದಯೇ ಶಶಿಖಂಡಧರಂ .
ದಧತಂ ನಮತಾಂ ವೃಜಿನೌಘಹರಂ
ದದತಂ ಪ್ರತಿಭಾಂ ಪ್ರಣಮಾಮಿ ಗುರುಂ .. 3..
ಕರಣಾನಿ ಸಮಾನಿ ಭವಂತಿ ಕದಾ
ತರಣಂ ನು ಕಥಂ ಭವವಾರಿನಿಧೇಃ .
ಶರಣಂ ಮಮ ನಾಸ್ತಿ ಗುರೋ ತ್ವದ್ಭೃತೇ
ನಿರುಪಾಧಿಕೃಪಾಜಲಧೇಽವ ಜವಾತ್ .. 4..
ಚರಿತಂ ನ ಮಯೇಷದಪೀಹ ಶುಭಂ
ಭರಿತಂ ಜಠರಂ ಬಹುಧಾಽಘಚಯಾತ್ .
ಭುರಿತಂ ಹೃದಯಂ ನಿತರಾಂ ತಮಸಾ
ತ್ವರಿತಂ ವಿಮಲಂ ತನು ತದ್ಗುರುರಾಟ್ .. 5..
ಗಲಿತೇಽಪಘನೇ ಪಲಿತೇಽಪಿ ಶಿರ-
ಸ್ಯಲಿತಂ ಮಮ ದೇಶಿಕ ನೈವ ಹೃದಾ .
ತವ ಪಾದಪಯೋಜಯುಗೇ ನು ಕದಾ
ನಿರತಂ ನಿರತಂ ಪ್ರಲಭೇತ ಮುದಂ .. 6..

ಶರೀರಪೋಷಣಾರ್ಥಿ ಸನ್ ಯ ಆತ್ಮಾನಂ ದಿದೃಕ್ಷತೇ .
 ಗ್ರಾಹಂ ದಾರುಧಿಯಾ ಧೃತ್ವಾ ನದೀಂ ತರ್ತುಂ ಸ ಇಚ್ಛತಿ .. 7..
 ಕರುಣಾರ್ದ್ರವಿಲೋಚನ ಮೋಚಯ ಮಾಂ
 ಭವಬಂಧನತೋ ಬಹುಧಾ ವ್ಯಥಿತಂ .
 ಕ್ಷಥಿತಂ ಪ್ರತಿಘಾದಿಕೃಶಾನುವಶಾತ್
 ಕರುಣಾರಸಸೇಚನತೋಽವ ಗುರೋ .. 7..
 ಶಿವ ಏವ ಭವಾನಿತಿ ಮೇ ಧಿಷಣಾ
 ಹ್ಯುದಪದ್ಯತ ದೇಶಿಕ ಚೇನ್ನ ತಥಾ .
 ಸಕಲಂ ಜಗದಪ್ಯವಬುಧ್ಯತಿ ತೇ
 ಸಮತಾಂ ಸಕಲೇಷ್ಟಪಿ ತತ್ತು ಕಥಂ .. 8..
 ವಿಷಯೇಷು ಸದಾ ರಮತೇ ಹೃದಯಂ
 ವಿಷತುಲ್ಯಧಿಯಂ ದಿಶ ತತ್ರ ಗುರೋ .
 ಲಪಿತತ್ವದಪಾಂಗರುರೀ ಪ್ರಸರತ್ವ-
 ಚಿರಾನ್ಮಯಿ ಬಂಧವಿನಾಶಕರೀ .. 9..
 ಸದಸನ್ಮತಿರೇವ ನ ಮೇಽಸ್ತಿ ಗುರೋ
 ವಿರತಿಂ ಪ್ರತಿ ಸಾ ಕರಣಂ ಗದಿತಾ .
 ವಿರತಿಃ ಕ್ಷ ನು ಮೇ ವಿಷಯಾಶಹೃದಃ
 ಕಥಮಾಪ್ನುವ ಏವ ವಿಮುಕ್ತಿಪಥಂ .. 10..
 ಬ್ರುವತೇ ನಿಗಮಾ ಬಹುವಾರಮಿದಂ
 ಜಗದಭ್ರತಲಾದಿಸದೃಕ್ಷಮಿತಿ .
 ಮಮ ತಾದೃಶಧೀಃ ಸಮುದೇತಿ ಕದಾ
 ವದ ದೇಶಿಕ ಮೇಽಜ್ಞೈಜುಷೇ ಕೃಪಯಾ .. 11..
 ಜನನೀ ಜನಕಃ ಸುತದಾರಮುಖಾಃ
 ಸ್ವಹಿತಾಯ ಲಷಂತಿ ಸದಾ ಮನುಜಂ .
 ಗುರುರೇವ ಲಷತ್ಯಖಿಲಸ್ಯ ಹಿತಂ
 ತದಹಂ ತವ ಪಾದಯುಗಂ ಶ್ರಿತವಾನ್ .. 12..
 ಮದಮೋಹಮುಖಾಂತರಶತ್ರುಗೃಹಂ
 ದಮಶಾಂತಿವಿರಕ್ತಿಸುಹೃದ್ರಹಿತಂ .
 ಕಥಮೇನಮವೇರ್ಭವಸಾಗರತಃ
 ಕಿಮಸಾಧ್ಯಮಿದಂ ವದ ದೇಶಿಕ ತೇ .. 13..
 ಧನುಷೇಽಘಚಯಂ ಪದನಂತ್ಯನ್ಯಣಾಂ
 ತನುಷೇ ಭವಿಕಂ ಸಕೃದೀಕ್ಷಣತಃ .

ಜನುಷೇ ಸದಸಚ್ಚ ಯಥಾ ನ ಭವೇನ್
 ಮಮ ಕರ್ಮ ತಥಾ ಕುರು ದೇಶಿಕರಾಟ್ .. 14..
 ಸಮವಾಪ್ಯ ಸುದುರ್ಲಭವಿಪ್ರಜನು-
 ಯತಿತಾಮಪಿ ಕೋ ನು ಜನೋ ಮದ್ಯತೇ .
 ವ್ಯವಹಾರವಶತ್ವಮುಪೈತಿ ಗುರೋ
 ಗತಿರೇವ ನ ಮೇ ತವ ಪಾದಮೃತೇ .. 15..
 ಉದದೀಧರ ಏವ ಬಹೂನ್ಮನುಜಾನ್
 ಕೃಪಯಾ ಭವಸಾಗರಮಧ್ಯಗತಾನ್ .
 ಕಿಮಯಂ ತವ ಭಾರತೀ ಲೋಕಗುರೋ
 ನ ಹಿ ಭೂಭೃದಹೇರಣುರಸ್ತಿ ಭರಃ .. 16..
 ದಮುನಾ ಯಮುನಾಜನಕಶ್ಚ ವಿಧು-
 ಮಿಲಿತಾಃ ಶತಶೋಽಪಿ ನ ಶಕ್ಷುವತೇ .
 ಯದಪಾಕರಣೇ ತದಚಿತ್ತಿಮಿರಂ
 ತ್ವಮಪಾಕುರುಷೇ ವಚಸೈವ ಗುರೋ .. 17..
 ಗುರುಶಂಕರನಿರ್ಮಿತಭಾಷ್ಯಸುಧಾ
 ಸರಿದೀಶನಿಮಜ್ಜನತೃಪ್ತಮಿಮಂ .
 ಪ್ರವಿಧಾಯ ಗುರೋ ಭವವಾರಿನಿಧೇ-
 ಲಘು ತಾರಯ ಮಾಂ ಕರುಣಾದ್ರ್ಯದೃಶಾ .. 18..
 ಪದನಮ್ರಜನೌಘಪುಮರ್ಥಕರೀ
 ಪ್ರಬಲಾಘಸಮುದ್ರನಿಮಗ್ನತರೀ .
 ಮಯಿ ದೇಶಿಕ ತೇ ಶ್ರುತಿಮೂರ್ಧಚರೀ
 ಪ್ರಸರೇನ್ನು ಕದಾ ಸುಕಟಾಕ್ಷರುರೀ .. 19..
 ಬಹುಜನ್ಮಶತಾರ್ಜಿತಪುಣ್ಯವಶಾದ್
 ಭವದೀಯದಯಾ ಸಮವಾಪಿ ಮಯಾ .
 ಭವಬಂಧನತೋ ನ ಬಿಭೇಮಿ ಗುರೋ
 ಕರಣೀಯಮಪೀಹ ನ ಮೇಽಸ್ತ್ಯಪರಂ .. 20..
 ಸ್ವರೇವಸಘಗಿರೇರ್ಭಜತಾಂ ದಿವಿಷತ್
 ತರವೇ ಪ್ರತಿಭಾಜಿತಗೋಗುರವೇ .
 ಪುರವೈರಿಪದಾಬ್ಜನಿವಿಷ್ಟಹೃದೇ
 ಕರವೈ ಪ್ರಣತಿಂ ಜಗತೀಗುರವೇ .. 21..
 ಇತಿ ಶ್ರೀಜಗದ್ಗುರು ಶ್ರೀಶೃಂಗೇರೀಪೀಠಾಧಿಪ ಶ್ರೀಚಂದ್ರಶೇಖರಭಾರತೀ
 ಶ್ರೀಪಾದ್ಯಃ ವಿರಚಿತಾ ತೋಟಕಸ್ತೋತ್ರಂ ಸಂಪೂರ್ಣಂ .

Proofread by Aruna Narayanan narayanan.aruna at gmail.com



Totakastotram

pdf was typeset on March 13, 2022



Please send corrections to sanskrit@cheerful.com

